



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

සුභුරුපාය, බත්තරමුල්ල



තැ.පෙ.අංකය
த. பெ.இ
Po.Box No

10120

ෆැක්ස්
தொலைநகல்
Fax

011-2171635

දුරකථන
தொலைபேசி
Telephone

011-2887973
(HUNTING)

වෙබ්.ලිපිනය
இணையதளம்
Web Site

www.Police.lk

ඊ මේල්
மின்னஞ்சல்
E-mail

dir.media@police.gov.lk

මගේ අංකය
எனது இலக்கம்
My NO

1784 / 2024

ඔබේ අංකය
உமது இலக்கம்
Your No

/ 2024

දිනය
Date

01/12/2024
පැය 0600

මාධ්‍ය නිවේදනය

01. අධිකරණ නියෝගයකට අදාළව බ්‍රිතාන්‍ය පුරවැසිභාවය ලබා ගත් පුද්ගලයෙකු අත්අඩංගුවට - ගුවන්තොටුපල පොලිස් ස්ථානය.

2009 වර්ෂයේදී මෙරටින් පිටව ගොස් බ්‍රිතාන්‍ය පුරවැසිභාවය ලබා ගත් පුද්ගලයෙකු එම රාජ්‍යයේ සිට ත්‍රස්තවාදී කණ්ඩායමකට මුදල් එකතු කර ශ්‍රී ලංකාවට පැමිණ කොළඹ ප්‍රදේශයේ හා වන්නි ප්‍රදේශයේ මුදල් බෙදා හැරීම සම්බන්ධයෙන් කොළඹ උතුර අපරාධ කොට්ඨාසය විසින් කොළඹ මහේස්ත්‍රාත් අධිකරණයෙන් ලබා ගත් විදෙස් ගමන් තහනම් නියෝගයකට අදාළව 2024.11.30 වන දින කටුනායක ගුවන්තොටුපල වෙත පැමිණි එම අය ආගමන හා විගමන අංශය මගින් භාරයට ගෙන ගුවන්තොටුපල පොලිස් ස්ථානය දැනුවත් කිරීමෙන් පසු සැකකරු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 43 ක් වන කිලිනොච්චිය ප්‍රදේශයේ පදිංචිව සිට පසුව බ්‍රිතාන්‍ය පුරවැසිභාවය ලබා ගත් පුද්ගලයෙකු වේ.

ගුවන්තොටුපල පොලිසිය හා කොළඹ උතුර අපරාධ කොට්ඨාසය වැඩිදුර විමර්ශන සිදු කරනු ලබයි.

02. අයිස් මත්ද්‍රව්‍ය සමඟ සැකකරුවෙකු අත්අඩංගුවට - ගල්කිස්ස පොලිස් ස්ථානය.

2024.11.30 වන දින සවස් කාලයේ ගල්කිස්ස පොලිස් වසමේ රත්මලාන ප්‍රදේශයේදී ගල්කිස්ස පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 12 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 40 ක් වන දෙහිවල ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

03. අයිස් මත්ද්‍රව්‍ය සමඟ සැකකරුවෙකු අත්අඩංගුවට - පැලියගොඩ පොලිස් ස්ථානය.

2024.11.30 වන දින රාත්‍රී කාලයේ පැලියගොඩ පොලිස් වසමේ නවලෝක වටරවුම ප්‍රදේශයේදී පැලියගොඩ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 10 මිලිග්‍රෑම් 500ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 33 ක් වන බොරලන්ද ප්‍රදේශයේ පදිංචිකරුවෙකි.

පැලියගොඩ පොලිසිය වැඩිදුර විමර්ශන සිදු කරනු ලබයි.

04. හෙරොයින් සමඟ සැකකරුවෙකු අත්අඩංගුවට - මොරටුව පොලිස් ස්ථානය.

2024.11.30 වන දින සවස් කාලයේ මොරටුව පොලිස් වසමේ ලුනාව ප්‍රදේශයේදී මොරටුව පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 05 මිලිග්‍රෑම් 460 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 42 ක් වන පානදුර ප්‍රදේශයේ පදිංචිකරුවෙකි.

මොරටුව පොලිසිය වැඩිදුර විමර්ශන සිදු කරනු ලබයි.

05. සැකකටයුතු මරණයක් - හෙට්ටිපොල පොලිස් වසම.

2024.11.30 වන දින උදෑසන කාලයේදී හෙට්ටිපොල පොලිස් වසමේ වැටියේගෙදර ප්‍රදේශයේ කුඹුරු යායක පුද්ගලයෙකු සැකකටයුතු ලෙස මියගොස් සිටින බවට හෙට්ටිපොල පොලිසියට ලද පැමිණිල්ලක් මත විමර්ශනයක් ආරම්භ කර ඇත.

මරණකරු වයස අවුරුදු 65 ක් වන හල්මිල්ලවැව ප්‍රදේශයේ පදිංචිකරුවෙකි.

මරණය සිදුවූ ආකාරය සම්බන්ධයෙන් මෙතෙක් තොරතුරු අනාවරණය වී නොමැත. මෘත ශරීරය මහේස්ත්‍රාත් පරීක්ෂණයෙන් පසු පශ්චාත් මරණ පරීක්ෂණය සඳහා කුලියාපිටිය රෝහලේ මෘත ශරීරාගාරයේ තැන්පත් කර ඇති අතර හෙට්ටිපොල පොලිසිය වැඩිදුර විමර්ශන සිදුකරනු ලබයි.

06. පුරාවස්තු ලබා ගැනීමේ අරමුණින් කැණීම් කරමින් සිටි සැකකරුවෙකු අත්අඩංගුවට - බණ්ඩාරවෙල කොට්ඨාස අපරාධ විමර්ශන කාර්යාංශය.

2024.11.30 වන දින උදෑසන කාලයේදී වැලිමඩ පොලිස් වසමේ බලතොටඇල්ල ප්‍රදේශයේදී බණ්ඩාරවෙල කොට්ඨාස අපරාධ විමර්ශන කාර්යාංශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර පුරාවස්තු ලබා ගැනීමේ අරමුණින් කැණීම් කරමින් සිටි සැකකරුවන් තිදෙනෙකු අත්අඩංගුවට ගෙන වැලිමඩ පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරුවන් අවුරුදු 26, 32 හා 56 වයස්වල වැලිමඩ හා මනියංගනය ප්‍රදේශවල පදිංචිකරුවන් වේ.

අත්අඩංගුවට ගත් සැකකරුවන් සන්තකයේ තිබී කැණීම් උපකරණ හා පූජා භාණ්ඩ තොගයක්ද පොලිසිය භාරයට ගෙන ඇති අතර වැලිමඩ පොලිසිය වැඩිදුර විමර්ශන සිදු කරනු ලබයි.

07. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - නිකවැරටිය පොලිස් ස්ථානය.

2024.11.30 වන දින දහවල් කාලයේ නිකවැරටිය පොලිස් වසමේ මානපාය ප්‍රදේශයේදී නිකවැරටිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්නකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 36 ක් වන විහාරගම ප්‍රදේශයේ පදිංචිකරුවෙකි.

නිකවැරටිය පොලිසිය වැඩිදුර විමර්ශන සිදු කරනු ලබයි.

08. මාරක රිය අනතුරක් - පැලියගොඩ පොලිස් වසම.

2024.11.30. වන දින උදෑසන කාලයේ පැලියගොඩ පොලිස් වසමේ කොළඹ මහනුවර මාර්ගයේ කැලණි පාලම ආසන්න ප්‍රදේශයේදී පාපැදිකරුවෙකු බරපතල තුවාල ලබා මාර්ගයේ වැටී සිටින බවට පැලියගොඩ පොලිස් ස්ථානයට ලද තොරතුරක් මත වහාම ක්‍රියාත්මක වූ රථවාහන අංශයේ නිලධාරීන් විසින් තුවාලකරු කොළඹ ජාතික රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 49 ක් වූ කැලණිය ප්‍රදේශයේ තාවකාලිකව පදිංචි අම්පාර ප්‍රදේශයේ පදිංචිකරුවෙකු වේ.

මරණකරු පැලියගොඩ දෙස සිට කොළඹ දෙසට පාපැදියකින් ගමන් කරමින් සිටියදී සිදුවූ රිය අනතුරක් හේතුවෙන් මෙලෙස තුවාල ලබා ඇති බවට සැකකරනු ලබයි. මෘත ශරීරය කොළඹ ජාතික රෝහලේ මෘත ශරීරාගාරයේ තැන්පත් කර ඇති අතර සිද්ධිය සම්බන්ධයෙන් පැලියගොඩ පොලිසිය වැඩිදුර විමර්ශන සිදු කරනු ලබයි.

09. මාරක රිය අනතුරක් - සීගිරිය පොලිස් වසම.

2024.11.30 වන දින සවස් කාලයේ සීගිරිය පොලිස් වසමේ දඹුල්ල හබරණ ඉනාමළුව ප්‍රදේශයේදී දඹුල්ල දෙස සිට හබරණ දෙසට ධාවනය වූ ලොරි රථයක පදික මාරුවක් මතින් මාර්ගය හරහා ගමන් කල පදික පුද්ගලයෙකුගේ ගැටී අනතුරක් සිදුව ඇත. අනතුරින් පදික පුද්ගලයා දඹුල්ල රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 70 ක් වූ ඉනාමළුව ප්‍රදේශයේ පදිංචිකරුවෙකි.

මෘත ශරීරය දඹුල්ල රෝහලේ මෘත ශරීරාගාරයේ තැන්පත් කර ඇති අතර ලොරි රථයේ රියදුරුද ප්‍රථිකාර සඳහා කිඹිස්ස රෝහලට ඇතුළත් කර ඇත. අනතුර සම්බන්ධයෙන් සීගිරිය පොලිසිය වැඩිදුර විමර්ශන සිදු කරනු ලබයි.

10. මාරක රිය අනතුරක් - කුට්ටිගල පොලිස් වසම.

2024.11.30 වන දින රාත්‍රී කාලයේ කුට්ටිගල පොලිස් වසමේ පැල්මඩුල්ල නෝනාගම මාර්ගයේ හාගල ප්‍රදේශයේදී නෝනාගම දෙසට පිරිසක් නංවාගෙන ධාවනය වූ අත්වැක්ටරයක එම දිශාවටම පිටුපසින් පැමිණිය යතුරුපැදියක් අත්වැක්ටරයේ පිටුපස ගැටී අනතුරක් සිදුව ඇත. අනතුරින් යතුරුපැදිකරු හා

පසුපැදිකරු තුවාල ලබා පදලංගල චන්ද්‍රිකා වැව රෝහලට ඇතුළත් කර ප්‍රථිකාර ලබමින් සිටියදී යතුරුපැදිකරු මියගොස් ඇත.

මරණකරු වයස අවුරුදු 45 ක් වූ බෙරලනාතර ප්‍රදේශයේ පදිංචිකරුවෙකි.

මෘතශරීරය පදලංගල චන්ද්‍රිකා වැව රෝහලේ මෘත ශරීරාගාරයේ තැන්පත් කර ඇති අතර අත්ට්‍රැක්ටරයේ රියදුරු අත්අඩංගුවට ගෙන ඇත. අනතුර සම්බන්ධයෙන් කුට්ටිගල පොලීසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.